

राज्य व विभागीय अधिस्वीकृती समित्या सध्या  
अस्तित्वात नसल्यामुळे अधिस्वीकृती पत्रिका  
मिळण्यासाठी प्राप्त झालेले अर्ज, नुतनीकरण व  
अपील अर्ज यावरील कार्यवाहीबाबत.

महाराष्ट्र शासन  
सामान्य प्रशासन विभाग,  
शासन निर्णय क्र. अधिस्वी-२०१२/प्र.क्र.४७/३४,  
मंत्रालय, मुंबई - ४०० ०३२.  
दिनांक : १७ मार्च, २०१२.

- वाचा : १) शासन निर्णय, सामान्य प्रशासन विभाग, क्र. अधिस्वी-२००८/  
२६९/प्र.क्र.४९/०७/३४, दिनांक ७ मार्च, २००८.  
२) महासंचालक, माहिती व जनसंपर्क यांचा क्र.अधिस्वी/राअबै/का.२,  
दिनांक २ फेब्रुवारी, २०१२ चा प्रस्ताव.

**प्रस्तावना :**

राज्य व विभागीय अधिस्वीकृती समित्या संदर्भाधीन क्रमांक १ येथील शासन निर्णयान्वये ३ वर्षांच्या कालावधीसाठी स्थापन करण्यात आल्या होत्या. सदर समित्यांची मुदत दि.६ मार्च, २०११ रोजी संपली आहे. त्यामुळे त्यापुढील कालावधीसाठी अधिस्वीकृती पत्रिका मिळण्यासाठी प्राप्त झालेल्या अर्जावर कार्यवाही करण्यासाठीचा प्रस्ताव शासनाच्या विचाराधीन होता. त्यावर पुढील प्रमाणे निर्णय घेण्यात आला.

**शासन निर्णय :-**

राज्य व विभागीय स्तरावरील अधिस्वीकृती समित्यांची मुदत दि.६ मार्च, २०११ रोजी संपल्यानंतर नवीन अधिस्वीकृती पत्रिका मिळण्यासाठी/नुतनीकरणासाठी प्राप्त झालेले अर्ज/अपील अर्ज याबाबत खालील प्रमाणे कार्यवाही करण्यास शासनाची मान्यता देण्यात येत आहे.

- १) अधिस्वीकृती पत्रिका मिळण्यासाठी प्राप्त झालेले नवीन अर्ज व तात्पुरती अधिस्वीकृती पत्रिका मिळण्यासाठी दिलेले अर्ज, ज्या पद्धतीने विभागीय आणि राज्य अधिस्वीकृती समित्यांच्या बैठकीत तपासले जात होते, त्याच पद्धतीने सदर अर्ज विभागीय उपसंचालक यांच्या अध्यक्षतेखालील विभागीय अधिकाऱ्यांच्या बैठकीत (संबंधित विभागातील जिल्हा माहिती अधिकारी व विभागीय संचालक/उपसंचालक) व संचालक (वृत्त) यांच्या अध्यक्षतेखालील राज्यस्तरीय अधिकाऱ्यांच्या बैठकीत (विभागीय संचालक/ उपसंचालक व मुख्यालय [माहिती व जनसंपर्क महांचालनालय] येथील अधिकारी) तपासण्यात येऊन त्यावर योग्य ते निर्णय घेण्यात येतील.

२) अधिस्वीकृती समिती अस्तित्वात नसल्याच्या कालावधीत प्राप्त झालेल्या अपील अर्जावरील सुनावणीसाठी, महासंचालक (माहिती व जनसंपर्क) विभागवार बैठका घेऊन अंतिम निर्णय घेतील.

३) पुढील अधिस्वीकृती समिती अस्तित्वात येईपर्यंत, नवीन अर्जावर व अपील प्रकरणी अंतीम निर्णय घेण्याचे सर्व अधिकार महासंचालक (माहिती व जनसंपर्क) यांना असतील.

वरील आदेश पुढील राज्य व विभागीय अधिस्वीकृती समित्या स्थापन होईपर्यंतच्या कालावधीसाठी लागू राहतील. तसेच दि. ६ मार्च, २०११ नंतर आतापर्यंतच्या कालावधीत वरील कार्यपद्धतीनुसार माहिती व जनसंपर्क महासंचालनालयाने केलेल्या कार्यवाहीस शासनाची कार्यात्तर मान्यता देण्यात येत आहे.

हा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेत स्थळावर उपलब्ध करण्यात आला असून त्याचा संकेतांक क्रमांक २०१२०३१७०७०६२८३२८००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(आ. म. लुडबे)

कार्यासन अधिकारी, महाराष्ट्र शासन

प्रति,

मा. मुख्यमंत्री यांचे प्रधान सचिव,  
मा. उपमुख्यमंत्री यांचे उप सचिव,  
मा. राज्यमंत्री (माहिती व जनसंपर्क) यांचे खाजगी सचिव,  
महासंचालक, माहिती व जनसंपर्क महासंचालनालय, मंत्रालय, मुंबई,  
संचालक (माहिती) (प्रशासन), माहिती व जनसंपर्क महासंचालनालय, मंत्रालय, मुंबई,  
संचालक (माहिती) (वृत्त व जनसंपर्क), मुंबई,  
संचालक (माहिती), औरंगाबाद/नागपूर,  
उपसंचालक (वृत्त), माहिती व जनसंपर्क महासंचालनालय, मंत्रालय, मुंबई,  
विभागीय उपसंचालक (माहिती), कोकण विभाग, नवी मुंबई/पुणे/नाशिक/अमरावती/नागपूर/  
औरंगाबाद/लातूर,  
लेखा अधिकारी, माहिती व जनसंपर्क महासंचालनालय, मुंबई,  
सर्व जिल्हा माहिती अधिकारी,  
पुणे/नागपूर/औरंगाबाद येथील माहिती केंद्राचे प्रभारी जिल्हा माहिती अधिकारी,  
सर्व उप माहिती कार्यालये,  
सर्व विभागीय कार्यालये,  
निवड नस्ती.